



---

AnandabhairavoktaM shrIreNukAhRidayam

——  
ಆನಂದಭೈರವೋಕ್ತಂ ಶ್ರೀರೇಣುಕಾಹೃದಯಂ

——  
Document Information



---

Text title : reNukAhridayam Anandabhairavokta

File name : reNukAhridayam.itx

Category : hRidaya, devii, reNukA, devI

Location : doc\_devii

Transliterated by : DPD

Proofread by : DPD

Latest update : June 16, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 16, 2021

*sanskritdocuments.org*

---



## ಆನಂದಭೈರವೋಕ್ತಂ ಶ್ರೀರೇಣುಕಾಹೃದಯಂ



.. ಶ್ರೀ ಗಣೇಶಾಯ ನಮಃ . ಶ್ರೀ ರೇಣುಕಾಯೈ ನಮಃ ..

ಸ್ಕಂದ ಉವಾಚ -

ಭಗವನ್ ದೇವದೇವೇಶ ಪರಮೇಶ ಶಿವಾಪತೇ .

ರೇಣುಕಾಹೃದಯಂ ಗುಹ್ಯಂ ಕಥಯಸ್ವ ಪ್ರಸಾದತಃ .. 1..

ಶಿವ ಉವಾಚ -

ಶೃಣು ಷಣ್ಮುಖ ವಕ್ಷ್ಯಾಮಿ ರೇಣುಕಾಹೃದಯಂ ಪರಂ.

ಜಪೇದ್ಯೋ ಹೃದಯಂ ನಿತ್ಯಂ ತಸ್ಯ ಸಿದ್ಧಿಃ ಪದೇ ಪದೇ .. 2..

ರೇಣುಕಾಹೃದಯಸ್ಯಾಸ್ಯ ಋಷಿರಾನಂದಭೈರವಃ.

ಭಂದೋಭೃದ್ವಿರಾಟ್ ಪ್ರೋಕ್ತಂ ದೇವತಾ ರೇಣುಕಾ ಪರಾ .. 3..

ಕ್ಲಿಂ ಬೀಜಂ ಕಾಮದಾ ಶಕ್ತಿರ್ಮಹಾಮಾಯೇತಿ ಕೀಲಕಂ .

ಸರ್ವಾಭೀಷ್ಟ ಫಲಪ್ರಾಪ್ತೈ ವಿನಿಯೋಗ ಉದಾಹೃತಃ .. 4..

ಓಂ ಕ್ಲೀಮಿತ್ಯಂಗುಷ್ಠಾದಿ ಹೃದಯಾದಿನ್ಯಾಸಂ ಕೃತ್ವಾ ಧ್ಯಾತೇನ್ನಿತ್ಯಮಿತಿ ಧ್ಯಾತ್ವಾ  
ಹೃದಯಂ ಪಠೇತ್ .

.. ಅಥ ಧ್ಯಾನಂ ..

ಧ್ಯಾಯೇನ್ನಿತ್ಯಮಪೂರ್ವವೇಶಲಲಿತಾಂ ಕಂದರ್ಪಲಾವಣ್ಯದಾಂ

ದೇವೀಂ ದೇವಗಣೈರುಪಾಸ್ಯಚರಣಾಂ ಕಾರುಣ್ಯರತ್ನಾಕರಾಂ .

ಲೀಲಾವಿಗ್ರಹಣೀಂ ವಿರಾಜಿತಭುಜಾಂ ಸಚ್ಚಂದ್ರಹಾಸದಿಭಿ-

ರ್ಭಕ್ತಾನಂದವಿಧಾಯಿನೀಂ ಪ್ರಮುದಿತಾಂ ನಿತ್ಯೋತ್ಸವಾಂ ರೇಣುಕಾಂ ..

ಆನಂದಭೈರವ ಉವಾಚ -

ಓಂ ನಮೋ ರೇಣುಕಾಯೈ ಸರ್ವಭೂತಿದಾಯೈ ಸರ್ವಕರ್ತ್ರೈ ಸರ್ವಹರ್ತ್ರೈ

ಸರ್ವಪಾಲಿನೈ

ಸರ್ವರ್ಥದಾತ್ರೈ ಸಚ್ಚಿದಾನಂದರೂಪಿಣೈ ಏಕಲಾಯೈ ಕಾಮಾಕ್ಷೈ ಕಾಮದಾಯಿನೈ

ಭರ್ಗಾಯೈ ಭರ್ಗರೂಪಿಣೈ ಭಗವತ್ತ್ರೈ ಸರ್ವೇಶ್ವರ್ಯೈ ಏಕವೀರಾಯೈ

ವೀರವಂದಿತಾಯೈ

ವೀರಶಕ್ತ್ರೈ ವೀರಮೋಹಿನೈ ವೀರಸುವೇಶೈ ಹ್ರೀಂಕಾರಾಯೈ ಕ್ಲೀಂಕಾರಾಯೈ

ವಾಗ್ಭವಾಯೈ

ಐಂಕಾರಾಯೈ ಓಂಕಾರಾಯೈ ಶ್ರೀಂಕಾರಾಯೈ ದಶಾರ್ಣಾಯೈ ದ್ವಾದಶಾರ್ಣಾಯೈ  
 ಷೋಡಶಾರ್ಣಾಯೈ ತ್ರಿಬೀಜಕಾಯೈ  
 ತ್ರಿಪುರಾಯೈ ತ್ರಿಪುರಹರವಲ್ಲಭಾಯೈ ಕಾತ್ಯಾಯಿನ್ಯೈ ಯೋಗಿನೀಗಣಸೇವಿತಾಯೈ  
 ಚಾಮುಂಡಾಯೈ  
 ಮುಂಡಮಾಲಿನ್ಯೈ ಭೈರವಸೇವಿತಾಯೈ ಭೀತಿಹರಾಯೈ ಭವಹಾರಿಣ್ಯೈ ಕಲ್ಯಾಣ್ಯೈ  
 ಕಲ್ಯಾಣದಾಯೈ ನಮಸ್ತೇ ನಮಸ್ತೇ .. 5..  
 ನಮೋ ನಮಃ ಕಾಮುಕಾಮದಾಯೈ ನಮೋ ನಮೋ ಭಕ್ತದಯಾಘನಾಯೈ .  
 ನಮೋ ನಮಃ ಕೇವಲಕೇವಲಾಯೈ ನಮೋ ನಮೋ ಮೋಹಿನೀ ಮೋಹದಾಯೈ  
 ..6..  
 ನಮೋ ನಮಃ ಕಾರಣಕಾರಣಾಯೈ ನಮೋ ನಮಃ ಶಾಂತಿರಸಾನ್ವಿತಾಯೈ ..  
 ನಮೋ ನಮಃ ಮಂಗಲಮಜ್ಜಾಯೈ ನಮೋ ನಮೋ ಮಂಗಲಭೂತಿದಾಯೈ .. 7..  
 ನಮೋ ನಮಃ ಸದ್ಗುಣವೈಭವಾಯೈ ವಿಶುದ್ಧವಿಜ್ಞಾನಸುಖಪ್ರದಾಯೈ .  
 ನಮೋ ನಮಃ ಶೋಭನಶೋಭಿತಾಯೈ ನಮೋ ನಮಃ ಶಕ್ತಿಸಮಾವೃತಾಯೈ .. 8..  
 ನಮಃ ಶಿವಾಯೈ ಶಾಂತಾಯೈ ನಮೋ ಮಂಗಲಮೂರ್ತಯೇ .  
 ಸರ್ವಸಿದ್ಧಿಪ್ರದಾಯೈ ತೇ ರೇಣುಕಾಯೈ ನಮೋ ನಮಃ .. 9..  
 ಲಲಿತಾಯೈ ನಮಸ್ತುಭ್ಯಂ ಪದ್ಮಾವತ್ಯೈ ನಮೋ ನಮಃ ..  
 ಹಿಮಾಚಲಸುತಾಯೈ ತೇ ರೇಣುಕಾಯೈ ನಮೋ ನಮಃ .. 10..  
 ವಿಷ್ಣುವಕ್ಷಸ್ಥಲಾವಾಸೇ ಶಿವವಾಮಾಂಕಸಂಸ್ಥಿತೇ .  
 ಬ್ರಹ್ಮಾಣ್ಯೈ ಬ್ರಹ್ಮಮಾತ್ರೇ ತೇ ರೇಣುಕಾಯೈ ನಮೋಽಸ್ತು ತೇ .. 11..  
 ರಾಮಮಾತ್ರೇ ನಮಸ್ತುಭ್ಯಂ ಜಗದಾನಂದಕಾರಿಣೀ .  
 ಜಮದಗ್ನಿಪ್ರಿಯಾಯೈ ತೇ ರೇಣುಕಾಯೈ ನಮೋ ನಮಃ .. 12..  
 ನಮೋ ಭೈರವರೂಪಾಯೈ ಭೀತಿಹಂತ್ಯೈ ನಮೋ ನಮಃ .  
 ನಮಃ ಪರಶುರಾಮಸ್ಯ ಜನನ್ಯೈ ತೇ ನಮೋ ನಮಃ .. 13..  
 ಕಮಲಾಯೈ ನಮಸ್ತುಭ್ಯಂ ತುಲಜಾಯೈ ನಮೋ ನಮಃ .  
 ಷಡ್ಭಕ್ತದೇವತಾಯೈ ತೇ ರೇಣುಕಾಯೈ ನಮೋ ನಮಃ .. 14..  
 ಅಹಲ್ಯಾಯೈ ನಮಸ್ತುಭ್ಯಂ ಕಾವೇರ್ಯೈ ನಮೋ ನಮಃ .  
 ಸರ್ವಾರ್ಥಪೂಜನೀಯಾಯೈ ತೇ ರೇಣುಕಾಯೈ ನಮೋ ನಮಃ .. 15..  
 ನರ್ಮದಾಯೈ ನಮಸ್ತುಭ್ಯಂ ಮಂದೋದರ್ಯೈ ನಮೋ ನಮಃ .  
 ಆದ್ರಿಸಂಸ್ಥಾನಾಯೈ ತೇ ರೇಣುಕಾಯೈ ನಮೋ ನಮಃ .. 16..  
 ತ್ವರಿತಾಯೈ ನಮಸ್ತುಭ್ಯಂ ಮಂದಾಕಿನ್ಯೈ ನಮೋ ನಮಃ ..  
 ಸರ್ವಮಂತ್ರಾಧಿದೇವತಾಯೈ ತೇ ರೇಣುಕಾಯೈ ನಮೋ ನಮಃ .. 17..

ವಿಶೋಕಾಯೈ ನಮಸ್ತುಭ್ಯಂ ಕಾಲಶಕ್ತ್ಯೈ ನಮೋ ನಮಃ .  
 ಮಧುಪಾನೋದ್ಧತಾಯೈ ತೇ ರೇಣುಕಾಯೈ ನಮೋ ನಮಃ .. 18..  
 ತೋತುಲಾಯೈ ನಮಸ್ತುಭ್ಯಂ ನಾರಾಯಣೈ ನಮೋ ನಮಃ .  
 ಪ್ರಧಾನಾಗುಹರೂಪಿಣೈ ರೇಣುಕಾಯೈ ನಮೋ ನಮಃ .. 19..  
 ಸಿಂಹಗಾಯೈ ನಮಸ್ತುಭ್ಯಂ ಕೃಪಾಸಿದ್ಧಯೈ ನಮೋ ನಮಃ .  
 ದಾರಿದ್ರ್ಯವನದಾಹಿನೈ ರೇಣುಕಾಯೈ ನಮೋ ನಮಃ .. 20..  
 ಸ್ತನ್ಯದಾಯೈ ನಮಸ್ತುಭ್ಯಂ ವಿನಾಶಘ್ನೈ ನಮೋ ನಮಃ .  
 ಮಧುಕೈಟಕಭಹಂತ್ಯೈ ತೇ ರೇಣುಕಾಯೈ ನಮೋ ನಮಃ .. 21..  
 ತ್ರಿಪುರಾಯೈ ನಮಸ್ತುಭ್ಯಂ ಪುಣ್ಯಕೀರ್ತೈ ನಮೋ ನಮಃ .  
 ಮಹಿಷಾಸುರವಿನಾಶಾಯೈ ತೇ ರೇಣುಕಾಯೈ ನಮೋ ನಮಃ .. 22..  
 ಚೇತನಾಯೈ ನಮಸ್ತುಭ್ಯಂ ವೀರಲಕ್ಷ್ಮಣೈ ನಮೋ ನಮಃ .  
 ಕೈಲಾಶನಿಲಯಾಯೈ ತೇ ರೇಣುಕಾಯೈ ನಮೋ ನಮಃ .. 23..  
 ಬಗಲಾಯೈ ನಮಸ್ತುಭ್ಯಂ ಬ್ರಹ್ಮಶಕ್ತ್ಯೈ ನಮೋ ನಮಃ .  
 ಕರ್ಮಫಲಪ್ರದಾಯೈ ತೇ ರೇಣುಕಾಯೈ ನಮೋ ನಮಃ .. 24..  
 ಶೀತಲಾಯೈ ನಮಸ್ತುಭ್ಯಂ ಭದ್ರಕಾಲ್ಯೈ ನಮೋ ನಮಃ .  
 ಶುಂಭದರ್ಪಹರಾಯೈ ತೇ ರೇಣುಕಾಯೈ ನಮೋ ನಮಃ .. 25..  
 ಏಲಾಂಬಾಯೈ ನಮಸ್ತುಭ್ಯಂ ಮಹಾದೇವೈ ನಮೋ ನಮಃ .  
 ಪೀತಾಂಬರಪ್ರಭಾಯೈ ತೇ ರೇಣುಕಾಯೈ ನಮೋ ನಮಃ .. 26..  
 ನಮಃ ತ್ರಿಗಾಯೈ ರುಕ್ಮಾಯೈ ನಮೋ ತೇ ಧರ್ಮಶಕ್ತಯೇ .  
 ಅಜ್ಞಾನಕಲ್ಪಿತಾಯೈ ತೇ ರೇಣುಕಾಯೈ ನಮೋ ನಮಃ .. 27..  
 ಕಪರ್ದಾಯೈ ನಮಸ್ತುಭ್ಯಂ ಕೃಪಾಶಕ್ತ್ಯೈ ನಮೋ ನಮಃ .  
 ವಾನಪ್ರಸ್ಥಾಶ್ರಮಸ್ಥಾಯೈ ರೇಣುಕಾಯೈ ನಮೋ ನಮಃ .. 28..  
 ವಿಜಯಾಯೈ ನಮಸ್ತುಭ್ಯಂ ಜ್ವಾಲಾಮುಖ್ಯೈ ನಮೋ ನಮಃ .  
 ಮಹಾಸ್ಮೃತಿಜ್ಯೋತ್ಸಾಯೈ ರೇಣುಕಾಯೈ ನಮೋ ನಮಃ .. 29..  
 ನಮಃ ತೃಷ್ಣಾಯೈ ಧೂಮ್ರಾಯೈ ನಮೋತೇ ಧರ್ಮಸಿದ್ಧಯೇ .  
 ಅರ್ಧಮಾತ್ರಾಕ್ಷರಾಯೈ ತೇ ರೇಣುಕಾಯೈ ನಮೋ ನಮಃ .. 30..  
 ನಮಃ ಶ್ರದ್ಧಾಯೈ ವಾರ್ತಾಯೈ ನಮೋ ಮೇಧಶಕ್ತೇ .  
 ಮಂತ್ರಾಧಿದೇವತಾಯೈ ತೇ ರೇಣುಕಾಯೈ ನಮೋ ನಮಃ .. 31..  
 ಜಯದಾಯೈ ನಮಸ್ತುಭ್ಯಂ ಶೂಲೇಶ್ವಯೈ ನಮೋ ನಮಃ .  
 ಅಲಕಾಪುರಸಂಸ್ಥಾನಾಯೈ ರೇಣುಕಾಯೈ ನಮೋ ನಮಃ .. 32..  
 ನಮಃ ಪರಾಯೈ ಧ್ರೌವ್ಯಾಯೈ ನಮಃ ತೇ ಶೇಷಶಕ್ತೇ .

ಧ್ರುವಮಯೀ ಹೃದ್ರೂಪಾಯೈ ರೇಣುಕಾಯೈ ನಮೋ ನಮಃ .. 33..

ನಮೋ ನಮಃ ಶಕ್ತಿಸಮನ್ವಿತಾಯೈ ನಮೋ ನಮಃ ತುಷ್ಟಿವರಪ್ರದಾಯೈ .

ನಮೋ ನಮಃ ಮಂಡನಮಂಡಿತಾಯೈ ನಮೋ ನಮೋ ಮಂಜುಲಮೋಕ್ಷದಾಯೈ  
.. 34..

ಶ್ರೀಶಿವ ಉವಾಚ -

ಇತ್ಯೇವಂ ಕಥಿತಂ ದಿವ್ಯಂ ರೇಣುಕಾಹೃದಯಂ ಪರಂ.

ಯಃ ಪಠೇತ್ಸತತಂ ವಿದ್ವಾನ್ ತಸ್ಯ ಸಿದ್ಧಿಃ ಪದೇ ಪದೇ.. 35..

ರಾಜದ್ವಾರೇ ಶ್ಮಶಾನೇ ಚ ಸಂಕಟೇ ದುರತಿಕ್ರಮೇ.

ಸ್ಮರಣಾದ್ಧ ದಯಸ್ಯಾಸ್ಯ ಸರ್ವಸಿದ್ಧಿಃ ಪ್ರಜಾಯತೇ .. 36..

ದುರ್ಲಭಂ ತ್ರಿಷು ಲೋಕೇಷು ತಸ್ಯ ಪ್ರಾಪ್ತಿರ್ಭವೇದ್ಭವಂ .

ವಿತ್ತಾರ್ಥಿ ವಿತ್ತಮಾಪ್ನೋತಿ ಸರ್ವಾರ್ಥಿ ಸರ್ವಮಾಪ್ನುಯಾತ್ .. 37..


.. ಇತ್ಯಾಗಮಸಾರೇ ಶಿವಷಣ್ಮುಖಸಂವಾದೇ ಆನಂದಭೈರವೋಕ್ತಂ

ರೇಣುಕಾಹೃದಯಂ ಸಂಪೂರ್ಣಂ ..


.. ಓಂ ಕ್ಲೀಂ ಬೀಜಾತ್ಮಿಕಾರ್ಪಣಮಸ್ತು ..

Encoded and proofread by DPD

---

——  
*AnandabhairavoktaM shrIreNukAhRidayam*

pdf was typeset on June 16, 2021

——  
Please send corrections to [sanskrit@cheerful.com](mailto:sanskrit@cheerful.com)

